

आष्टा नगरपरिषदेतील सोमलिंग तलावाच्या पर्यावरण
संवर्धनासाठी नगरपरिषदेकडून राबविण्यात येणा-या
प्रकल्पातील कामांच्या खर्चास प्रशासकीय मान्यता व
निधी मुक्त करण्याबाबत .

महाराष्ट्र शासन

पर्यावरण विभाग

शासन निर्णय क्रमांक: रासयो-२०१४/प्र.क्र.२०/तां.क.३

नवीन प्रशासन भवन, १५ वा मजला, हुतात्मा राजगुरु चौक,

मादाम कामा मार्ग, मुंबई-४०० ०३२

दिनांक : ५ जानेवारी, २०१७

वाचा -

- १) पर्यावरण विभागाचा समक्रमांकाचा शासन निर्णय, दिनांक: ६ जानेवारी, २०१५.
- २) मुख्याधिकारी, आष्टा नगरपरिषद यांचे पत्र क्र. जावक क्र.२९००/२०१५-१६,
दिनांक २०.१०.२०१५
- ३) मुख्याधिकारी, आष्टा नगरपरिषद यांचे पत्र क्र. जावक क्र.३०८४/२०१५-१६,
दिनांक ९.११.२०१५
- ४) पर्यावरण विभागाचे पत्र क्र. रासयो २०१६/प्र.क्र.०३/तां.क.३, दिनांक ६.२.२०१६
- ५) मुख्याधिकारी, आष्टा नगरपरिषद यांचे पत्र क्र. जावक क्र.१०९७/२०१६-१७,
दिनांक १०.५.२०१६
- ६) पर्यावरण विभागाचे पत्र क्र. रासयो २०१६/प्र.क्र.३६/तां.क-३, दिनांक २६.७.२०१६.

प्रस्तावना -

राज्यातील तलाव, सरोवरे व मोठे जलाशय यांचे पर्यावरणीयदृष्ट्या संवर्धन करण्यासाठी राज्य शासनाने राज्य योजनेतर्गत योजनेत राज्य सरोवर संवर्धन योजना सन २००६-०७ या आर्थिक वर्षापासून सुरु केली आहे.

सदर योजनेतर्गत आष्टा नगरपरिषदेमार्फत सादर सोमलिंग तलाव संवर्धन प्रस्तावास संदर्भाधीन दिनांक ६ जानेवारी, २०१५ रोजीच्या शासन निर्णयान्वये प्रशासकीय मान्यता देण्यात आलेली आहे. तसेच सविस्तर प्रकल्प अहवाल तयार करणे, तांत्रिक मान्यता घेणे, तज्ञ सल्लागार संस्थेची निवड करणे इ. कामांसाठी रुपये २५.०० लक्ष निधी Mobilization Fund म्हणून वितरित करण्यात आलेला आहे. संबंधितांनी संदर्भाधीन दिनांक २०.१०.२०१५ व दिनांक ९.११.२०१५ अन्वये सादर केलेला सविस्तर प्रकल्प अहवाल योजनेतर्गत गठीत सुकाणू समितीच्या दिनांक १३ जानेवारी, २०१६ रोजी आयोजित बैठकीत विचारार्थ ठेवण्यात आला होता. सदर प्रस्तावास काही अटीच्या अधीन राहून सुकाणू समितीने मान्यता दिलेली आहे. मुख्याधिकारी, आष्टा नगरपरिषद यांनी दिनांक १०.५.२०१६ रोजी सादर केलेली माहिती दिनांक ४ जुलै, २०१६ रोजी आयोजित सुकाणू समितीच्या बैठकीत विचारार्थ ठेवण्यात आली होती. सदरच्या अनुषंगाने सुकाणू समितीने सदर तलाव प्रस्तावाच्या एकूण खर्चास अंतिम मंजूरी दिलेली असल्याने सदर प्रस्तावास अंतिम मंजूरी देण्याची बाब शासनाच्या विचाराधीन होती.

शासन निर्णय -

१. राज्य सरोवर योजनेतर्गत आष्टा नगरपरिषदेमार्फत सादर सोमलिंग तलावाचे पर्यावरणीयदृष्ट्या संवर्धन करण्यासाठी संदर्भाधीन दिनांक ६ जानेवारी, २०१५ रोजीच्या शासन निर्णयाव्दारे प्रशासकीय मान्यता देण्यात आलेली होती. उक्त नमूद प्रस्तावनेतील बाब लक्षात घेता सोमलिंग तलावाच्या संवर्धनासाठी सविस्तर प्रकल्प अहवालानुसार सोबत जोडलेल्या “प्रपत्र अ” मध्ये नमूद केलेली कामे राबविण्यासाठी एकूण रुपये २,२८,८७,९९९/- (अक्षरी रुपये दोन कोटी अठ्ठावीस लक्ष सत्त्याऐंशी हजार नऊशे नव्याणव फक्त) इतक्या रकमेस खालील अटी व सोबत जोडलेल्या “ प्रपत्र ब” मधील अटीच्या अधीन राहून मान्यता देण्यात येत आहे

सदर मंजूर एकूण रकमेपैकी ९०% हिस्सा म्हणून राज्य शासन व १०% हिस्सा म्हणून आष्टा नगरपरिषद निधी उपलब्ध करून देईल. सदर योजनेचा वित्तीय आकृतीबंध पुढीलप्रमाणे राहील.

अक्र.	हिस्सा	मंजूर निधी (रु)	अक्षरी मंजूर निधी
१	९०% राज्य हिस्सा	२,०५,९९,९९९/-	रुपये दोन कोटी पाच लक्ष नव्याणव हजार एकशे नव्याणव फक्त.
२	१०% आष्टा नगरपरिषदेचा हिस्सा	२२,८८,८००/-	रुपये बावीस लक्ष अठ्ठाऐंशी हजार आठशे फक्त
	एकूण	२,२८,८७,९९९/-	रुपये दोन कोटी अठ्ठावीस लक्ष सत्त्याऐंशी हजार नऊशे नव्याणव फक्त

अ) “एकूण मंजूर निधीपैकी स्थानिक स्वराज्य संस्थेचा हिस्सा हा राज्य शासनामार्फत निर्गमित केलेल्या हिश्याच्या १०% याप्रमाणे प्रथमतः बँक खात्यात जमा करण्यात यावा.

ब) उत्सवांच्या कालावधीत निर्माल्य वा मूर्त्यांचे विसर्जन वा तत्सम बाबींमुळे तलावातील पाण्याचे प्रदूषण होणार नाही याची दक्षता घेण्यात यावी.

२. राज्य सरोवर संवर्धन योजनेतर्गत आष्टा नगरपरिषद हद्दीतील सोमलिंग तलावाचे पर्यावरणीयदृष्ट्या संवर्धन करण्यासाठी राज्य हिश्यापोटी देय एकूण रुपये २,०५,९९,९९९ (रुपये दोन कोटी पाच लक्ष नव्याणव हजार एकशे नव्याणव फक्त) पैकी दिनांक ६.१.२०१५ रोजीच्या शासन निर्णयान्वये वितरित रुपये २५.०० लक्ष (रुपये पंचवीस लक्ष फक्त) एवढी रक्कम खर्च करण्यास मुख्याधिकारी, आष्टा नगरपरिषद यांना शासन निर्णयातील “प्रपत्र -ब” मधील सर्व मार्गदर्शक तत्वे, अटी व शर्तीच्या तसेच संदर्भाधीन दिनांक ६ जानेवारी, २०१५ च्या शासन निर्णयातील अटीच्या अधीन राहून या शासन निर्णयाव्दारे मान्यता देण्यात येत आहे.

३. हा शासन निर्णय नियोजन विभागाच्या व वित्त विभागाच्या सहमतीने आणि वित्त विभागाच्या अनौपचारिक संदर्भ क्र. ३२१/१४/व्यय-१६, दिनांक २८ नोव्हेंबर, २०१४ अन्वये निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९१६११२२३८९१०४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.गो. कड्ड)

कार्यासन अधिकारी, पर्यावरण विभाग
महाराष्ट्र शासन

प्रत,

- १) मा. मुख्य सचिव, महाराष्ट्र शासन.
- २) मा. मुख्यमंत्र्यांचे प्रधान सचिव
- ३) महालेखापाल (लेखा व अनुज्ञेयता/लेखापरीक्षा), महाराष्ट्र १/२, मंबई/ नागपूर.
- ४) मुख्याधिकारी, आष्टा नगरपरिषद.
- ५) जिल्हाधिकारी, जिल्हा कार्यालय, सांगली
- ६) अधिदान व लेखा अधिकारी, मंबई.
- ७) निवासी लेखा परिक्षा अधिकारी, मुंबई.
- ८) मा.मंत्री, पर्यावरण यांचे खाजगी सचिव, मंत्रालय, मुंबई.
- ९) मा.राज्यमंत्री, पर्यावरण यांचे खाजगी सचिव, मंत्रालय, मुंबई.
- १०) अपर मुख्य सचिव, पर्यावरण विभाग यांचे स्वीय सहायक, मंत्रालय, मंबई.
- ११) प्रधानसचिव, नगरविकास विभाग यांचे स्वीय सहायक, मंत्रालय, मंबई.
- १२) वित्त विभाग (कार्यासन क्रमांक व्यय-१६/अर्थसंकल्प-७), मंत्रालय, मुंबई.
- १३) नियोजन विभाग, कार्यासन क्र.१४७२, मंत्रालय, मंबई.
- १४) रोखशाखा, पर्यावरण विभाग, मंत्रालय, मुंबई.
- १५) निवडनस्ती.

**शासन निर्णय क्र. रासयो-२०१४/प्र.क्र.२०/तां.क.३, दिनांक ५ जानेवारी, २०१७ सोबतचे सहपत्र “
प्रपत्र-अ” Conservation of Somlinga Lake, Ashta, Sangli**

Sr. No	Items	Estimated Cost (in Rs)
I	Core Work	
1	De-silting in 2000 cum area (Natural spring area) & De-weeding	4673188.84
2	Site Cleaning	
3	Stone lines to control soil erosion on slope (120 Stone Lines)	213399.9
4	Stone wall for steep slope stabilization (7 stone wall of 5 m length)	514907.82
5	Afforestation with native species of trees, shrubs, hedges, grasses, climbers on pergola, introduction of aquatic vegetation, Root zone technology, Vegetative fencing	1000000.00
6	Strengthening of existing stone bund	726152.43
7	Solid Waste collection Facility & Nirmalya Kalas i) 3 dust Bins ii) 2 wheeled (Green colour) HDPE mobile bins iii) 2 Nirmalya Kalash	10,206 42,000.00
8	Root zone technology to treat the water entering from temple	51626.27
9	Gabion wall outside the bund for strengthening the earthen bund (L-shaped)	3000000
10	Visarjan Tank	2000000
	Subtotal	12231475.26
II	Non-Core Work:	
1	Barbed wire Fencing	375160.8
2	Provision of low-cost & sustainable sanitation facilities (Public Bio-toilets)	4421504.716
3	Two Entrance gates	614100.0224
4	Solar Lighting (10 Solar Lights)	300000.00
	Sub total	5710765.53
III	Public Awareness & participation	
1	Public Awareness campaign (Including Content Development), Informative Signages, Metal Name plates to trees	80,0,000.00
2	Development of Public Utility area by undertaking activities like	
3	i) Pathway on Earthen bund	808405.182

	ii) 2 pergola in Nakshatra Garden	508925.00
43	Development of Ecotourism by undertaking activities like	
	a) Bamboo railing hanging view point (Bamboo raft)	2,50,000.00
	b) Bird watching Machan on earthen bund	355712.00
	c) Development of Nakshatra Vriksha Garden	365310.5458
	Subtotal	3088352.72
IV	Water quality monitoring	162000.00
	Total	21192592.51
	Centages (@ 8 %)	1695407.48
	Grand Total	2,28,87,999.48

(वि.गो. कड्ड)
कार्यासन अधिकारी, पर्यावरण विभाग
महाराष्ट्र शासन

शासन निर्णय क्र. रासयो -२०१४/प्र.क्र.२०/तां.क.३, दिनांक ५ जानेवारी, २०१७ सोबतचे सहपत्र

“प्रपत्र-ब”

राज्य सरोवर संवर्धन योजनेंतर्गत आष्टा नगरपरिषद, हद्दीतील सोमलिंग तलावाच्या संवर्धन कामांसाठीच्या अटी व शर्ती

१. प्रपत्र -अ” मधील नमूद कामांना प्रथमतः तांत्रिक मंजूरी प्राप्त करून घेण्यात यावी. योजनेच्या प्रत्येक टप्प्यात हाती घेण्यात येणा-या कामाचे मंजूर तांत्रिक आराखडे, अंदाजपत्रके, नकाशे, संकल्पचित्रे इ. शासनाकडे काम सुरु करण्यापूर्वी सादर करणे बंधनकारक असेल. शासनास उपरोक्त माहिती सादर केल्यानंतरच कामे सुरु करण्यात यावीत. हाती घेण्यात यावयाच्या (“प्रपत्र-अ” मधील नमूद कामे) कामासंबंधित तलावाच्या सद्यस्थितीची छायाचित्रे घेण्यात यावी. तसेच व्हीडीओ रेकॉर्डिंग करण्यात यावे. कामांच्या प्रगतीनुसार दर दोन महिन्यांनी याप्रकारे छायाचित्रण करण्यात यावे.
२. तलाव संवर्धन क्षेत्रात तज्ञ व कामाचा अनुभव असलेली तसेच “प्रपत्र-अ” नुसार मंजूर खर्चाच्या बाबी संबंधित तज्ञ व पुरेसे तांत्रिक मनुष्यबळ असलेली संस्था /शासकीय प्राधिकरण/ मंडळ यांची प्रकल्प व्यवस्थापन सल्लागार संस्था म्हणून मुख्याधिकारी, आष्टा नगरपरिषदेने विहित पद्धतीने नियुक्ती करावी. ही संस्था “प्रपत्र-अ” नुसार मंजूर खर्चाच्या बाबींचे स्थानिक डी. एस. आर. प्रमाणे खर्चाचे अंदाज, कामाचे आराखडे तयार करणे व तपासणे कामाची गुणवत्ता राखणे, सर्व कामे विहित कालमर्यादेत पूर्ण करणे याबाबत वेळोवेळी समन्वय करेल. महानगरपालिकेने प्रकल्पासाठी तांत्रिक मनुष्यबळ तयार होण्यासाठी या संस्थेचा उपयोग करावा.
३. शासनाने वितरित केलेल्या निधीच्या विहित प्रमाणात आष्टा नगरपरिषदेने त्यांचा अनुज्ञेय हिस्सा खात्यात जमा करावा. सदर हिस्सा प्रकल्पावर खर्च केल्याशिवाय तसेच, प्रकल्पांतर्गत होणा-या कामांचे गुणवत्ता लेखापरिक्षण केल्याशिवाय पुढील हप्ता मुक्त करण्यात येणार नाही.
४. कामे विहित कालावधीत पूर्ण करण्याची व कामाची गुणवत्ता राखण्याची संपूर्ण जबाबदारी ही मुख्याधिकारी, आष्टा नगरपरिषद यांची असेल. सदर प्रकल्पाच्या कामासाठी लागणारा निधी खर्च करताना मुख्याधिकारी आष्टा यांच्या देखरेखेखाली करण्यात यावा.
५. प्रकल्पाची यथायोग्य अंमलबजावणी होण्याच्या दृष्टीकोनातून प्रकल्प अंमलबजावणी समितीची मुख्याधिकारी, आष्टा यांच्या अध्यक्षतेखाली स्थापना करण्यात यावी. या समितीत नगरपरिषदेतील संबंधित अधिकारी, कर्मचारी, पर्यावरण विषयक तज्ञ, उपरोक्त प्रकल्प व्यवस्थापन सल्लागार संस्थेचे प्रतिनिधी यांच्यासह नगरपरिषदेस आवश्यक वाटतील अशा प्रतिनिधींचा समावेश करण्यात यावा. ही समिती प्रकल्पांतर्गत होत असलेल्या सर्व कामकाजाचे सनियंत्रण करेल व कामांच्या गुणवत्तेवर नियंत्रण ठेवेल. सदर समितीची आढावा बैठक दर महिन्याला अयोजित करण्यात यावी.
६. प्रकल्प पूर्ण झाल्यावरही प्रकल्प व्यवस्थापन सल्लागार संस्थेच्या मदतीशिवाय तलावाचे संवर्धन होणे गरजेचे असल्याने योजनेची कामे पूर्ण झाल्यावरही ही समिती बैठक आयोजित करेल. ही समिती भौतिक

बाबींची देखभाल, प्रकल्पांपासून मिळणारे उत्पन्न, प्रकल्प संवर्धनासाठी उपाययोजना व खर्च याबाबत आढावा घेत राहिल.

७. काम पूर्ण झाल्यावर किमान पुढील १० वर्षांपर्यंत तलावाची देखभाल व दुरुस्ती नगरपरिषदेने स्वखर्चाने करावयाची आहे. तसेच नगरपरिषद प्रकल्प अंमलबजावणी समितीचा अहवाल प्रत्येक ६ महिन्यांनी शासनाकडे पाठविण्याची व्यवस्था करेल.
८. तलावाच्या पाण्याची गुणवत्ता चालू महिन्यापासून पुढे प्रत्येक महिन्याला तपासण्यात यावी. पाण्याची गुणवत्ता तपासण्यासाठी या क्षेत्रातील तज्ञ प्रयोगशाळेची /संस्थेची /मंडळाची नियुक्ती करण्यात यावी. दर महिन्याचा पाण्याच्या गुणवत्तेचा अहवाल सदर संस्था प्रकल्प सनियंत्रण समितीस व पर्यावरण विभागास दर तीन महिन्यांनी सादर करेल.
९. उपरोक्त मुद्यानुसार केलेल्या कार्यवाही प्रमाणे मुख्याधिकारी, आष्टा नगरपरिषद हे शासनास दर तीन महिन्याला खालील अहवाल सादर करतील.
 - अ. मंजूर कामांचा भौतिक प्रगती अहवाल
 - ब. पाण्याच्या गुणवत्ता अहवालाच्या प्रती
 - क. प्रकल्प सनियंत्रण समितीच्या बैठकीचे इतिवृत्त.
 - ड. खर्चाचे प्रत्येक तिमाहीचे उपयोगिता प्रमाणपत्र
१०. सदर अहवाल सादर केल्याशिवाय कामाच्या पुढील टप्प्यातील निधी उपलब्ध करून देण्यात येणार नाही. तसेच आर्थिक वर्षाचे उपयोगिता प्रमाणपत्र वर्ष संपल्यानंतर एप्रिलच्या १० तारखेपर्यंत पर्यावरण विभागास सादर करावे. उपरोक्त मंजूर योजनेसाठी निधी उपलब्धतेनुसार अनुदान मुक्त करण्यात येईल.
११. योजनेंतर्गत मंजूर विशिष्ट कामासाठी अदा केलेली वा मान्य केलेली रक्कम त्याच कामासाठी राज्य शासनाने घालून दिलेल्या अटी व शर्ती प्रमाणे व विहित कालमर्यादेत मान्य केलेल्या खर्चाच्या मर्यादेत खर्च करणे आवश्यक आहे. हा निधी इतर दुस-या कोणत्याही कामासाठी वा नगरपरिषदेच्या कामासाठी वापरता येणार नाही किंवा वळता करता येणार नाही. विशिष्ट कामासाठी मान्य केलेल्या खर्चापेक्षा जास्त खर्च झाल्यास त्याची जबाबदारी संबंधित मुख्याधिकारी व नगरपरिषदेची असेल.
१२. या योजनेंतर्गत प्राप्त होणारा निधी हा राष्ट्रीयकृत बँकेत स्वतंत्र खाते उघडून त्या अंतर्गत जमा करावा व बँकेत ठेवलेल्या निधीवर मिळणारे व्याज याच निधीत जमा करावे. या निधीच्या उपयोगितेवर नियंत्रण राहण्यासाठी खात्याचे संचालन मुख्याधिकारी, आष्टा नगरपरिषद यांच्याद्वारे करण्यात यावे. उपयोगिता प्रमाणपत्र सादर करतेवेळी बँकेतील या खात्यावर झालेल्या व्यवहाराच्या नोंदी दर्शविणा-या पासबुकाची साक्षंकित प्रत सोबत जोडण्यात यावी.
१३. योजना पूर्ण झाल्यावर या योजनेंतर्गत निर्माण झालेल्या मालमत्तेपासून किंवा सोयीसुविधांपासून मिळणारे उत्पन्न हे या योजनेसाठी उघडलेल्या स्वतंत्र बँक खात्यातच जमा करण्यात यावे. या उत्पन्नातून तलाव संवर्धनासाठी अतिरिक्त कामे राज्य शासनाच्या पर्यावरण विभागाच्या अनुमतीने हाती घेता येतील. मात्र

तलावाच्या संवर्धनाच्या कामाव्यतिरिक्त इतर कोणत्याही कामासाठी हा महसूली निधी वापरता येणार नाही.

१४. ही कामे शासन आदेशाच्या दिनांकापासून/धनादेशाच्या दिनांकापासून २४ महिन्यात किंवा तत्पूर्वी पूर्ण करावयाची आहेत.

१५. मंजूर बाबीतील खर्चामध्ये बचत झाल्यास बचत झालेला निधी योजनेतीलच दुस-या उपांगासाठी राज्य शासनाच्या पर्यावरण विभागाच्या परवानगीने वापरता येईल.

१६. राज्य सरोवर संवर्धन योजनेंतर्गत निर्माण केलेल्या यंत्रणेच्या देखभाल व दुरुस्तीचा खर्च योजना कार्यान्वित झाल्यानंतर संबंधीत महानगरपालिकेने स्वतःच्या निधीतून भागावावयाचा आहे.

१७. योजनेंतर्गत खर्च करण्यात येणा-या रकमेचे लेखे प्रचलित लेखा संहितेनुसारच ठेवण्यात यावेत व त्याचे लेखापरिक्षण स्थानिक निधी व लेखापाल यांच्याद्वारे करण्यात यावे व त्याचा अहवाल पर्यावरण विभागास पाठविण्यात यावा. तसेच प्रत्येक आर्थिक वर्षा अखेर झालेल्या खर्चाचे उपयोगिता प्रमाणपत्र संबंधीत महालेखापाल कार्यालयास पाठविण्याची जबाबदारी आष्टा नगरपरिषदेची राहिल.

१८. तलावांच्या कामांच्या प्रगतीच्या अहवालाची तसेच खर्चाच्या विवरणपत्राची पर्यावरण विभागाच्या सक्षम अधिका-यांकडून तपसणी करण्यात येईल व तपासणीच्या वेळी नगरपरिषदेने आवश्यक ती सर्व कागदपत्रे उपलब्ध करून देणे बंधनकारक असेल.

१९. संबंधीत नगरपरिषदेच्या हद्दीतील हॉटेलमधून/लोकवस्तीतून/वाणिज्यिक आस्थापनेतून निघणारे सांडपाणी तलावात जाणार नाही याची जबाबदारी संबंधीत स्थानिक संस्थेची असेल.

२०. योजनेवरील कामासाठी मान्यता प्राप्त झालेल्या रक्कमेपेक्षा अधिक खर्च झालेली रक्कम शासनाकडून उपलब्ध होणार नाही. या कामासाठी शासनाने अदा केलेली रक्कम जर त्या कामावर घालून दिलेल्या विविक्षित वेळेमध्ये खर्च होऊ शकत नसेल तर त्यास राज्य शासनाच्या पर्यावरण विभागाची पूर्वपरवानगी घेणे आवश्यक असेल.

२१. योजनेवरील कामासाठी अदा केलेली रक्कम योग्यरितीने वापरली जात नाही किंवा कामाची योग्य ती प्रगती होत नाही असे शासनाच्या निदर्शनास आल्यास शासन कोणत्याही क्षणी अशा कामांची प्रशासकीय मान्यता रद्दबातल करू शकेल.

२२. राज्य शासनाच्या पर्यावरण विभागाच्या परवानगी शिवाय तलावात बोटींगची सुविधा उपलब्ध करून देण्यात येणार नाही. तसेच यांत्रिक बोटींचा वापर तलावात कुठल्याही प्रयोजनासाठी अनुज्ञेय असणार नाही. फक्त पॅडल बोटचा वापर अनुज्ञेय असेल.

२३. तलावात मत्स्यमारी शक्यतो करण्यात येऊ नये. मत्स्यमारी करावयाची झाल्यास फक्त मार्च, एप्रिल व मे या तीन महिन्यासाठी परवानगी देण्यात यावी. अशावेळी १० इंच व त्यापेक्षा लहान आकाराच्या माशांना पकडण्याची मुभा देण्यात येऊ नये. स्थानिक परिस्थितीनुसार याबाबत प्रकल्प सनियंत्रण समिती वेळोवेळी निर्णय घेईल.
२४. योजनेवरील कामांसाठी राज्य शासनाच्या अनुदाना व्यतिरिक्त शासनाकडून, वित्तीय संस्थांकडून वा आणखी कोणत्याही संस्थांकडून प्राप्त निधी या योजने अंतर्गत खर्च झाल्याचे दर्शविण्यात येऊ नये. (No Overlapping of schemes)
२५. योजनेचे समन्वयन व पर्यवेक्षण करण्यासाठी भेट देणा-या राज्य शासनाच्या अधिका-यांस आवश्यक त्या सर्व प्रशासकीय सुविधा उपलब्ध करून देणे आवश्यक असेल.
२६. योजनेंतर्गत शासनाच्या अनुदानातून तयार केलेली मालमत्ता, ज्या कामासाठी निर्माण केली आहे, त्याच कामासाठी वापरणे आवश्यक आहे व त्यासाठी ही मालमत्ता अभिलेखित करणे आवश्यक आहे.
२७. योजनेंतर्गत करण्यात येणा-या निरनिराळ्या कामांचे व समन्वयाचे काम राज्यस्तरावरील सनियंत्रण समितीद्वारे करण्यात येते. या समितीने कामाबाबत वेळोवेळी दिलेल्या सूचनांचे काटेकोरपणे पालन करणे आवश्यक असेल.
२८. योजनेंतर्गत तलावातून काढण्यात येणा-या गाळांचे अभिलेख व छायाचित्रांसह पुरावे नगरपरिषदेने जतन करावेत. तसेच गाळाच्या विल्हेवाटीची अभिलेखामध्ये नोंद करून ठेवावी.
२९. तलाव संवर्धनाबाबत मंजूर कामांमध्ये तलावातील गाळ काढणे व सिल्ट ट्रॅप लावण्याच्या कामाचा समावेश असल्यास, तलावाच्या गाळ काढण्याच्या कामाबरोबरच तसेच पावसाळ्यापूर्वी सिल्ट ट्रॅप लावण्याचे काम पूर्ण होणे आवश्यक आहे. अन्यथा तलावात पुन्हा गाळ जमा होऊ शकतो.
३०. तलावाच्या कामास सुरवात करण्यापूर्वीची छायाचित्रे विभागास सादर करावीत.
३१. राज्य शासनाने वेळोवेळी घालून दिलेल्या अटींचे व शर्तीचे पालन करणे नगरपरिषदेवर बंधनकारक राहील.
३२. योजनेंतर्गत किती लोकांना रोजगार उपलब्ध झाला याची नोंद ठेवावी.
३३. योजना कालमर्यादेत पूर्ण करणे बंधनकारक असल्याने योजने करिता कोणतेही एस्कलेशन चार्जेस अनुज्ञेय नाहीत.
३४. योजनेंतर्गत मंजूर कामांच्या निविदा ह्या शासनाने वेळोवेळी निर्गमित केलेल्या विहित प्रक्रियेचा अवलंब करून स्विकाराव्यात. तसेच प्रकल्पांतर्गत मंजूर किंमतीपेक्षा जास्त किंमतीच्या निविदा स्विकारण्यात येऊ नयेत.

३५. कॉन्ट्रॅक्टरने विहित वेळेत काम पूर्ण न केल्यास त्यांच्यावर दंड आकारण्याची तरतूद ठेवण्यात यावी.
३६. योजनांतर्गत झालेल्या सर्व खर्चाचा ताळमेळ वेळोवेळी अधिदान व लेखा अधिकारी कार्यालय, मुंबई व तसेच महालेखाकार कार्यालय, मुंबई/ नागपूर यांच्या कार्यालयाशी घालण्याची जबाबदारी संबंधित स्थानिक स्वराज्य संस्थेची असेल.
३७. योजना पूर्ण झाल्यावर भविष्यात तलावाच्या उपयोगाबाबत व वापराबाबत किंवा तलावासंदर्भात कोणतीही नवीन कामे हाती घ्यावयाची झाल्यास त्यास प्रथम राज्य शासनाच्या पर्यावरण विभागाची मान्यता घेण्यात यावी.
३८. तलावाच्या क्षेत्राबाबत, मालकीबाबत, राबविण्यात येणा-या कामाच्या गुणवत्तेबाबत वा इतर संबंधित बाबीबाबत भविष्यात काही न्यायालयीन वा अन्य बाबी उदभवल्यास संबंधित मुख्याधिकारी तसेच संबंधित नगरपरिषद सर्वस्वी जबाबदार राहिल.

(वि. गो. कडू)

कार्यासन अधिकारी, पर्यावरण विभाग
महाराष्ट्र शासन